

## இந்துக்களுக்கும் இஸ்லாமியர்களுக்கும் இடையிலான

# சமூக நல்லிணக்கத்தை பேணிக் காத்து வருபவர் 'தகைசால் தமிழர் விருது' பெறும் பேராசிரியர் காதர் மொய்தீன்!

### கட்சித் தலைவர்கள் பாராட்டு!

**சென்னை, ஜூலை, 7-** இந்துக்களுக்கும் இஸ்லாமியர்களுக்கும் இடையிலான சமூக நல்லிணக்கத்தை பேணி காத்து வருபவர் தகைசால் தமிழர் விருது பெறும் பேராசிரியர் காதர் மொய்தீன் என்று அரசியல் கட்சித் தலைவர்கள் புகழாரம் சூடியுள்ளனர்.

இக்கட்சித் தலைவர்களின் பேட்டி சன் நியூஸ் தொலைக்காட்சியில் ஒளி பரப்பாகியுள்ளது. அதனை இங்கே தொகுத்து அளித்துள்ளோம்

#### தொல் தீருமாவளவன்

இந்துக்களுக்கும் இஸ்லாமியர்களுக்கும் சமூக நல்லிணக்கத்தை பேணி காத்து, முத்தமிழறிஞர் கலைஞர் அவர்களுக்கு உற்ற துணையாக இருந்து சமூக நீதிக்கு அரசனாக இருந்து பாதுகாத்து வருபவர். மிக உயர்ந்த பண்புகளுக்கு சொந்தக்காரர். எளியவர்களையும் மதிப்பவர். மாண்புகளைப் பெற்றவர். முத்தமிழறிஞர் கலைஞர் அவர்களுக்கு எட்டி உற்ற துணையாக இருந்தாரோ, அதே போல இன்றைய முதலமைச்சர் மு.க.ஸ்டாலின் அவர்களுக்கு பெரும் துணையாக தோளோடு தோள் கொடுத்து இருக்கிறார்.

அத்தகைய தகுதி வாய்ந்த தமிழரான பேராசிரியர் காதர் மொய்தீன் அவர்களை தேர்வு செய்து சிறப்பித்திருக்கின்ற முதலமைச்சர் அவர்களுக்கு எனது நெஞ்சார்ந்த

பாராட்டுக்களையும் நன்றியையும் தெரிவித்துக் கொள்கிறேன்.

#### மீட்டர் அல்போஸ்

பட்டியலின மக்கள், அடித்தட்டு மக்கள் பிற்படுத்தப்பட்ட மக்கள், சிறுபான்மையின மக்கள், இந்தச் சமூகங்களைச் சார்ந்த சாதனையாளர்களை அங்கீகரிப்பதற்கு யாரும் இல்லை என்ற சூழ்நிலை வந்த போது தான் நம்முடைய முதலமைச்சர் அவர்கள் சாதனைத் தமிழர்களை அடையாளம் கண்டு சாதனைத் தமிழர்களாக மட்டுமல்ல வாழ்க்கை முழுவதையும் தமிழ்ச் சமுதாயத்திற்கு அர்பணித்த அற்புதமான மனிதர்களை அடையாளம் கண்டு, ஒவ்வொருவருக்கும் தகைசால் விருது வழங்கி வருகிறார்.

நம்முடைய நூற்றாண்டு காலம் வாழ்ந்து பெருமை சேர்த்த சங்கரம், அன்புக்குரிய அண்ணன் நல்ல கண்ணு அவர்கள், இலக்கிய செல்வர் குமாரி அனந்தன் அவர்கள், விடுதலை ஆசிரியர் அப்பா வீரமணி அவர்கள், இன்று இந்த ஆண்டு, கண்ணியத்துக்குரிய காயிதே மில்லத் பரம்பரையில் வந்து, பொது வாழ்க்கையிலே புனிதமாகக் கருதி தன்னால் மற பேராசிரியர் காதர் மொய்தீன் அவர்கள் இந்த விருதுக்கு சக தகுதி உள்ளவர்கள், கல்லூரி பேராசிரியராக இருந்து ஒப்பற்ற அறிஞராக இருந்து, சிறுபான்மை மக்களுக்காக தன்னுடைய வாழ்க்கை

முழுவதையும் ஒப்படைத்து, பதவி இல்லாமல் பொது சேவை செய்வதை மட்டுமே தனது வாழ்க்கையின் நோக்கமாக வாழ்கின்றவர், காட்சிக்கு எளிதான கடுஞ்சொல் அற்றவர், அற்புதமான மனிதநேய பண்பாளர், அவருக்கு நம்முடைய முதலமைச்சர் அவர்கள் தகைசால் விருது வழங்கி இருப்பது சாலப் பொருத்தம், பாராட்டு தலுக்குரிய ஒன்று. இதனால் நம்முடைய பேராசிரியர் காதர் மொய்தீன் அவர்கள் பெருமைப்படுகிறார்கள்.

இந்த விருது அவருக்கு வழங்கப் படுகிறது. இந்த விருது வழங்கிய முதலமைச்சர் அவர்களும் வாழ்த்தப்படக் கூடியவர். பாராட்டப்படக் கூடியவர். தமிழ்நாடு காங்கிரஸ் கட்சியின் சார்பில் மனதாரப் பாராட்டுகிறேன்.

#### கே.பாலகிருஷ்ணன்

காதர்மொய்தீன் அவர்கள் இந்தியன் யூனியன் முஸ்லீம் லீக்கின் அகில இந்தியத் தலைவராக இருப்பது, இந்தியாவில் மதச்சார்பற்ற கொள்கையில் மக்கள் ஒற்றுமைக்காக அயராது பணியாற்றிக் கொண்டிருப்பது தன்னுடைய மூத்த வயதில் கூட இந்தியா முழுவதும் பயணம் செய்து, சிறுபான்மை மக்களை திரட்டுவது மட்டுமல்ல, சிறுபான்மை மக்களுக்கும், பெரும்பான்மை மக்களுக்கும் ஒரு பாலமாகத் திகழ்ந்து வருபவர் பேராசிரியர் காதர் மொய்தீன் அவர்கள்!



அதுமட்டுமல்ல; கல்லூரியில் வரலாற்றுப் பேராசிரியராகப் பணியாற்றியவர். தமிழ், ஆங்கிலம், உருது, இந்தி மொழிகளில் புலமைப் பெற்றவர்.

அப்படிப்பட்ட மக்களுக்காகப் பணியாற்றக் கூடிய அருமையாகத் திகழக் கூடிய காதர் மொய்தீன் அவர்களைத் தேர்வு செய்து, தகைசால் தமிழர் விருது வழங்கி இருப்பது உண்மையிலேயே பெருமைக்குரியதாக நான் கருதுகிறேன். இந்த விருதினைப் பெற்றிருக்கின்ற பேராசிரியர் காதர் மொய்தீன் அவர்களுக்கு என்னுடைய வாழ்த்துகளையும், பாராட்டுக்களையும் மார்க்சிஸ்ட் கம்யூனிஸ்ட் கட்சி சார்பில் தெரிவித்துக் கொள்கிறேன்.

#### பேராசிரியர்

#### ஜவாஹிருல்லா!

பேராசிரியர் காதர் மொய்தீன்

அவர்கள், கல்வியாளர், கல்வியாளர் மட்டுமின்றி பலரும் கல்வி பயில உதவியவர். தீருச்சி மாநகரில் மிகவும் குறைந்த கட்டணத்தில் மாணவர்களுக்கான விடுதியை, நடத்தி வருகிறார்.

85 வயதைக் கடந்தும் கூட இன்றும் தமிழ்நாட்டின் பட்டினத்தாடிகளுக்குக் கெல்லாம் சென்று, சிறப்பான நல்லிணக்கப் பணிகளை மேற்கொண்டு வருகிறார்.

தமிழ்நாட்டின் நலனில் சிறந்த அக்கறை கொண்டு செயல்பட்டு வருகின்ற பேராசிரியர் காதர் மொய்தீன் அவர்களுக்கு "தகைசால் தமிழர்" விருது வழங்கப்பட்டு இருப்பது மிகவும் பொறுத்தமானது.

அதிலும் குறிப்பாக உள்ளாட்சி முதல் நாடாளுமன்றம் வரை இல்லா

மியர்களுக்கு அரசியலில் முக்கியத்துவம் சரியான முறையில் தர வேண்டும் என்ற ஒரு கோரிக்கையை முன் வைத்து மனித நேய மக்கள் கட்சி மதுரையில் மாநாடு நடத்தக் கூடிய இந்தத் தருவாயில் நம்முடைய முதலமைச்சர் அவர்கள் பேராசிரியர் காதர் மொய்தீன் அவர்களுக்கு "தகைசால் தமிழர்" விருது வழங்கி இருப்பது மிகவும் பொறுத்தமானது.

மீண்டும் முதலமைச்சர் அவர்களுக்கு என்னுடைய நெஞ்சார்ந்த நன்றியைத் தெரிவித்துக் கொண்டு பேராசிரியர் காதர்மொய்தீன் அவர்களுக்கு என்னுடைய வாழ்த்துகளையும் பாராட்டுக்களையும் தெரிவித்துக் கொள்கிறேன்.

இவ்வாறு அரசியல் கட்சித் தலைவர்கள் பேட்டியளித்தனர்.

### 100 சதவீத ஆசிரியர்களும் பயன்பெறும் வகையில் பணி நிரவல் கலந்தாய்வு!

## அமைச்சர் அன்பில் மகேஷ் பொய்யாமொழிக்கு தமிழ்நாடு ஆசிரியர் முன்னேற்ற சங்கம் சார்பில் நன்றி!

### மாநில தலைவர் கு.தியாகராஜன் அறிக்கை!

சென்னை ஜூலை: 7- தமிழ்நாடு ஆசிரியர் முன்னேற்றச் சங்க மாநிலத் தலைவர் கு.தியாகராஜன் விடுத்துள்ள அறிக்கை வருமாறு:-

திருச்சியில் தமிழ்நாடு ஆசிரியர் முன்னேற்ற சங்கத்தின் சார்பாக நடத்தப்

பட்ட முப்பெரும் விழாவில் பள்ளிக் கல்வித் துறை அமைச்சர் சிறப்பு விருந்தினராக கலந்து கொண்டார். அப்போது எங்களின் பல்வேறு கோரிக்கைகள் குறித்து அவரின் கவனத்திற்கு கொண்டு செல்லப்பட்டது.

அதில் முக்கியமாக ஆசிரியர் பொது மாற்றுக் கலந்தாய்வு அட்டவணையில் பணி நிரவல் கலந்தாய்வு உள்ளார்கள். இது ஆசிரியர்கள் மத்தியில் அதிர்ச்சியை ஏற்படுத்தி உள்ளது. கடந்த 2 ஆண்டுகளாக



உச்ச நீதிமன்ற வழக்கின் காரணமாக ஆசிரியர்கள் பதவி உயர்வில் செல்ல இயலாத சூழ்நிலையாலும், புதிய பணியிடங்கள் நீதிமன்ற வழக்கின் காரணமாக நிரப்புவதில் சிரமம் உள்ள சூழலாலும் ஆசிரியர்கள் உபரி என்று வரக்கூடிய சூழல் ஏற்பட்டுள்ளது.

அதனால் இந்த ஆண்டு நடத்த திட்டமிட்டுள்ள பணி நிரவல் கலந்தாய்வினை இரத்து செய்திட வேண்டும் என்ற எங்களது நியாயமான கோரிக்கையை பள்ளிக்கல்வித் துறை அமைச்சரின் கவனத்திற்கு கொண்டு சென்றோம்.

ஆசிரியர்களை மதிக்கிற, ஆசிரியர்களின் உணர்வுகளுக்கு மதிப்பளிக்கிற பள்ளிக்கல்வித் துறை அமைச்சர், விழா மேடையிலேயே இந்த ஆண்டு நடைபெறவுள்ள பணிநிரவல் கலந்தாய்வினை ரத்து செய்ய நடவடிக்கை மேற்கொள்ளப்படும் என்று அறிவித்திருந்தார். விழாவில் கலந்து கொண்ட பள்ளிக்கல்வித் துறை இயக்குநர், தொடக்கக் கல்வித் துறை இயக்குநர், தொடக்கக் கல்வித் துறை இயக்குநர் முன்னிலையில் அமைச்சர் இவ்வாறு உறுதியளித்தார்.

அதைத் தொடர்ந்து சில ஆசிரியர்கள் பணி நிரவல் கலந்தாய்வு நடைபெற மால் எங்களுக்கு பயனுள்ளதாக இருக்கும் என்று எங்கள் கவனத்திற்கு

தொடர்ந்து கொண்டு வந்தனர், இதை தமிழ்நாடு பள்ளிக்கல்வித் துறை அமைச்சர் அலுவலகம் கவனத்திற்கு மீண்டும் கொண்டு சென்றோம்.

ஆசிரியர்கள் நலன் சார்ந்து அதனையும் பரிசீலித்த பள்ளிக்கல்வித் துறை அமைச்சர் பணி நிரவல் கலந்தாய்வில் உபரி ஆசிரியர்கள் கலந்து கொண்டு விருப்பமுள்ளவர்கள் மட்டும் புதிய பள்ளிகளை தேர்வு செய்யலாம். விருப்பமில்லாதவர்கள் மீண்டும் அவர்கள் பணியாற்றும் பள்ளிகளிலேயே பணியாற்றலாம் என்ற மகத்தான வரலாற்று சிறப்புமிக்க அறிவுறுத்தலை வழங்கினார்கள்.

அதன் அடிப்படையில் சில தினங்களுக்கு முன் தொடக்கக் கல்வித் துறையில் பணி நிரவல் கலந்தாய்வு நடைபெற்றது. இதிலே சுமார் 1650 இடைநிலை ஆசிரியர்கள் கலந்து கொண்டார்கள். இவர்களில் 500 மேற்பட்டவர்கள் தங்கள் விரும்பிய இடங்களுக்கு மிகவும் சந்தோஷமாக பணி நிரவல் ஆணை பெற்றனர்.

பணியிடங்கள் தொலைவில் இருந்ததால் தான் ஏற்கெனவே பணியாற்றிய பள்ளிகளுக்கே சுமார் 1100 மேற்பட்டவர்கள் விரும்பின்மை கடிதம் கொடுத்து விட்டு தொடர்ந்து பணியாற்றும் வாய்ப்பை பெற்றுள்ளனர். பள்ளிக்கல்வித் துறை வரலாற்றில் இதுபோல எப்போதும் 100% ஆசிரியர்களும் பயன்பெறும் வகையில் பணி நிரவல் கலந்தாய்வு நடத்தவில்லை.

அதாவது இந்த பணி நிரவல் கலந்தாய்வில் கலந்து கொண்ட ஒரு ஆசிரியர்

கூட இதனால் பாதிக்கப்படவில்லை. மாறாக கலந்து கொண்ட அனைவரும் இன்று மிகுந்த மகிழ்ச்சியில் உள்ளனர். இடங்கள் கிடைத்தால் செல்லலாம், இல்லையெனில் விரும்பின்மை கடிதம் கொடுத்துவிட்டு அதே பள்ளியில் பணியாற்றலாம் என்ற எங்களது கோரிக்கையை ஏற்று அதை நிறைவேற்றி புதிய வரலாறு படைத்த பள்ளிக்கல்வித் துறை அமைச்சரை தமிழகத்திலுள்ள அனைத்து ஆசிரியர்களும் வாழ்த்திக் கொண்டிருக்கிறார்கள்.

ஆசிரியர் நலன் சார்ந்து நடவடிக்கை மேற்கொண்ட பள்ளிக்கல்வித் துறை அமைச்சருக்கும், அதை செயல்படுத்திய தொடக்கக் கல்வித் துறை இயக்குநருக்கும் இணை இயக்குநருக்கும் ஒட்டுமொத்த ஆசிரியர் இனத்தின் சார்பாக நன்றியைத் தெரிவித்துக் கொள்கிறோம்.

இதே போலத்தான் வரும் ஏழாம் தேதி நடைபெற உள்ள பள்ளிக்கல்வித் துறை பணி நிரவல் கலந்தாய்வு நடைபெற உள்ள செய்தி அறிந்து பள்ளிக் கல்வித் துறையில் பணியாற்றும் அத்தனை ஆசிரியர்களும் மகிழ்ச்சியில் உள்ளனர்.

இவ்வாறு மாநிலத் தலைவர் கு.தியாகராஜன் தெரிவித்துள்ளார்.



விக்ரவாணி சட்டமன்ற தொகுதிக்குட்பட்ட பகுதியான வெங்கடூர், வீரமூர், திருக்குளம், பனமலைபேட்டை, தூரவிதாங்கல் ஆகிய கிராமங்களில் அப்பகுதி மக்களின் நீண்டநாள் கோரிக்கையை ஏற்று அப்பகுதிக்கு ஐந்து பேருந்துகளை விக்ரவாணி எம்.எல்.ஏ. அன்னியர் சிவா கொடியசைத்து தொடங்கி வைத்தார்.



கடலூர் மேற்கு மாவட்டம், பண்குடி நகர கழகம் சார்பில், நகர கழக அலுவலகத்தில், "ஓரணியில் தமிழ்நாடு பூத் கமிட்டி கூட்டம், கடலூர் மேற்கு மாவட்ட கழக அவைத் தலைவர்கட்கர் கொ. நந்தகோபாலகிருஷ்ணன் தலைமையில் நடைபெற்றது. நகர கழக செயலாளரும், நகர மன்ற தலைவருமான க.இராஜேந்திரன் முன்னிலை வகித்தார். தொகுதி பொறுப்பாளர் முன்னாள் சட்டமன்ற உறுப்பினர் செ.புஷ்பராஜ் சிறப்புரையாற்றி விண்ணப்பங்களை வழங்கினார். பின்னர் வீடு வீடாக சென்று உறுப்பினர் சேர்க்கும் பணியில் ஈடுபட்டனர். இந்திகழ்வில் மாவட்ட துணை செயலாளர்கள் ஆர்.எஸ்.எம்.தணிகைசெல்வம், ஆனந்தி சரவணன், மாவட்ட தொண்டரணி ஜி.கதிர்காமன், நகர பொருளாளர் ஆர்.கே.இராமலிங்கம், மாவட்ட வழக்கறிஞர் அணி துணை அமைப்பாளர் பரணிசந்தர், வார்டு பிரதிநிதி ஆர்.டி.ஆர்.பிரபு உள்ளிட்ட கழக நிர்வாகிகள் பலர் கலந்து கொண்டனர்.



"ஓரணியில் தமிழ்நாடு" என்ற திட்டத்தில் ஆர்ப்பாணயம் பகுதியில் பொதுக்குழு உறுப்பினர் வைகை பரமன், பகுதிச் செயலாளர் எஸ்.எஸ். மாறன் தலைமையில் குடை வீடு எஸ்.எம்.ராஜதுரை சாமி இல்லத்தில் உறுப்பினர் சேர்க்கை செய்த போது எடுத்த படம். உடன் மக்கள் சேவகன் குடை வீடு எஸ்.எம்.ஆர். அருண்முகம் மற்றும் 57-ஆ வட்ட பாக பொறுப்பாளர் துரை மணி மற்றும் கழக உடன்பிறப்புகள் உள்ளனர்.



தென்காசி தெற்கு மாவட்டம் தென்காசி மேற்கு ஒன்றியம் வல்லத்தில் நடைபெற்ற நாடு போற்றும் நான்காம் ஆண்டு சாதனை விளக்க பொதுக்கூட்டத்தில் ஒன்றிய செயலாளர் எம்.திவான் ஒலி தென்காசி ஒன்றிய பெருந்தலைவர் எம்.வேக் அப்பல்லா முன்னிலையில் மாற்றுக் கட்சியைச் சேர்ந்த 30க்கும் மேற்பட்ட இளைஞர்கள் கழகத்தில் இணைத்துக் கொண்டனர்